

از ”تذکرہ علماء“ تألیف مولانا سید مہدی بن نجف علی الحسینی الرضوی العظیم آبادی

تذکرہ علامۃ العلماء آیۃ اللہ سید احمد علی محمد آبادی (اعظم گڑھ)

مترجم: خان محمد صادق جوئی پوری

قسط - ۱۴

احمد بن سید زید بن سید علی بن سید ابوبکر بن سید محمد مدنی معروف بشاہ ناصر ترمذی بن سید موسیٰ خضر بن سید حمزہ بن سید عبید اللہ الاعرج بن سید حسین الاصغر بن حضرت امام سید الساجدین علی بن الحسین بن علی ابن ابی طالب علیہم الصلوٰۃ والسلام من الملک العلام۔

سید حمید الدین سلطان شرقی کی مصاحبت میں جوئی پور آئے۔ ان کے لئے قصبہ محمد آباد میں ذریعہ معاش مہیا کیا گیا اور انھوں نے وہیں رحل اقامت ڈالی۔ سید موصوف کے نو پسر تھے۔ ایک فرزند سید محی الدین تھے جن کا تذکرہ جناب سید دام ظلہ العالی کے سلسلہ نسب میں بیان کیا جا چکا ہے۔

جناب سید، رمضان سنہ ۱۲۰۶ ہجری میں پیدا ہوئے۔ ان کا وطن محمد آباد ہے جو شہر جوئی پور کے قصبات میں سے ہے اور جوئی پور سے شمال مشرق کی طرف دو منزل کے فاصلہ پر واقع ہے۔ تیرہ سال کے سن میں تحصیل علم کی غرض سے شہر فیض آباد تشریف لائے۔ صرف ونحو کے کچھ حصے کو یہاں پڑھا۔ اس کے بعد سنہ ۱۲۲۴ ہجری کے اواخر میں شہر لکھنؤ صانہا اللہ تشریف لائے، جناب غفران مآب سابق الالقاب کی خدمت میں حاضر ہوئے اور تحصیل علم میں مشغول ہوئے۔ مختصر عرصے میں علم و فضل کے کمال پر پہنچ گئے۔ جناب کے نزدیک بہت ہی معزز و مکرم تھے۔ اگرچہ جناب کے دوسرے شاگرد سن اور فیض

آیۃ اللہ سید احمد علی محمد آبادی، جناب غفران مآب، علامۃ المتأخرین، مولانا و مقتدانا، سید دلدار علی علیہ الرحمہ کے افاضل تلامذہ میں سے ہیں۔ آنجناب منبع فضائل و افادات، مجمع سیادت و کمالات، مظہر محاسن اخلاق و محامد صفات، فاضل کامل، عالم عامل، فقیہ نبیل، جامع فضائل جلیلہ اور حاوی محاسن نبیلہ ہیں۔

علوم دینیہ میں سرآمد امثال و اقران، فنون درسیہ میں مقدم افاضل دوراں، مطالب کلامیہ میں پیشوای اہل تدقیق، مسائل فقہیہ میں مرجع ارباب تحقیق، عربی و فارسی نظم و نثر میں باکمال، تقویٰ و مروت و ابتغای مرضات الہی میں قلیل المثال اور ان سب کے باوجود تواضع و انکسار، فروتنی و سلامت روی، ترجم برمساکین اور مومنین کے مطالب کو پورا کرنے میں ان کی توصیف نہیں کی جاسکتی ہے۔ زمانے کے یادگار اور بقیہ سلف ابرار ہیں۔

جناب کا نسب شریف، اس حاشیہ بوس بساط فیض مناط کو املا کئے گئے شجرہ کی بنیاد پر امام زین العابدین تک پہنچتا ہے۔ سلسلہ نسب اس طرح ہے: سید احمد علی بن سید عنایت حیدر بن سید علی معروف بسید عرض بن سید غلام حامد بن سید مرتضیٰ بن سید ابارزید بن سید تاج الدین بن سید حاجی بن سید متیر بن سید حمید بن سید سلونی بن سید محی الدین بن سید حمید الدین بن سید تاج الدین بن سید سراج الدین بن سید کمال الدین بن سید محمود بن سید محمد اجل بن سید فخر الدین بن سید نصیر الدین ترمذی بن سید

یابی کی مدت کے اعتبار سے ان پر مقدم تھے، لیکن کم سنی میں ہی محامد ذاتی و صفاتی، صفائے ذہن، جودت طبع، تقدس و ورع اور دوسرے فضائل سے متصف ہونے کی وجہ سے جناب کے بہت قریب تھے۔

کتاب ”آئینہ حق نما“ جس کی سنہ تالیف ۱۲۳۱ ہجری ہے، کے مصنف نے سید ممدوح کو جناب کے مشابہیر تلامذہ میں اور تعظیم عظیم و تکریم بلیغ سے یاد کیا اور ان کے اوصاف و القاب میں نحریر لودعی، زکی المعنی، ذوفطیۃ الوقادۃ و القریحۃ النقادۃ، زبدۃ الفضلا، سادۃ الحیر، المویذ من اللہ العلی وغیرہ ذکر کیا ہے۔ اس زمانے میں جناب کی عمر شریف ۲۵ سال تھی۔

تو وہ، خدا انھیں سلامت رکھے، جناب غفران مآب علیہ الرحمہ کے جید شاگردوں میں سب سے زیادہ علمی اثاثوں کو جذب کرنے والے، عظیم شان اور اعلیٰ مقام کے مالک، قریب ترین منزلت رکھنے والے اور ان کے خصوصی مصاحب تھے۔ اگر وہ اس وقت اس مقام کے سب سے زیادہ لائق تھے تو آج وہ کیسے ہوں گے؟ خدا ان کو ہمیشہ کی زندگی عطا فرمائے۔ اسی لئے آج کے دور میں ان کو مولانا و مقتدانا، سید العلماء، فقیہ الزمان، المبری عن کل شین، جناب سید حسین دامت برکاتہ و زادت افادات کے قریب ترین ساتھی، سب سے جلیل القدر، سب سے عظیم صاحب شرف، سب سے معتبر فقیہ، سب سے مستحکم صاحب رائے، سب سے زیادہ صاحب علم، سب سے زیادہ باضابطہ متکلم، سب سے زیادہ صاحب معرفت اور منزلت، صحبت و مرتبت و مقام کے لحاظ سے سب سے زیادہ سبقت حاصل کرنے والے ہیں۔ ان کی قدر و قیمت میں کسی کو اختلاف نہیں اور ان کے فضل و کمال میں کسی کو کلام نہیں۔ ان پر برابر عنایات ربانی کا ورود اور تائیدات سبحانی کا نزول ہوتا

ہے۔ وہ اللہ کی نہ سونے والی آنکھوں کے سہارے طرح طرح کے شیخوں سے محفوظ اور حوادث زمانہ سے مامون ہیں۔ اللہ کی اس عزت کی مدد سے جو ختم نہیں ہو سکتی ہے۔ آمین۔ پروردگار! تجھے تیرے نبی اور ان کی آل علیہم الصلوٰۃ کا واسطہ۔

جناب کی تصانیف اہیقہ

- ۱۔ اخباریوں کے جواب میں ایک رسالہ
- ۲۔ امام ہمام علی بن موسیٰ الرضا کے ایک رسالے کی شرح جس کو امام نے واجبات اعتقادیہ کے سلسلے میں مامون عباسی کو املا فرمایا تھا۔
- ۳۔ افضل الفقہاء، بہاء الملت و الدین العالمی رحمہ اللہ کا رسالہ ”اثنا عشریہ صلوٰۃ“ کا ترجمہ
- ۴۔ اپنے نفس کے گنہگار ہونے کے قائل شخص کی پیش نمازی کے جواز کے سلسلے میں استدلال و اقوال علما میں ترجیح کی بنیاد پر ایک رسالہ۔
- ۵۔ تقیہ کی حالت میں وضو میں مسح خُفین (چمڑے کے موزے) اور بیماری کی صورت میں چہرے کا مسح اور اس طہارت کا عذر کے ختم ہونے کے بعد باقی رہنے کے مسئلے پر ایک رسالہ۔ یہ بھی ایک استدلالی رسالہ ہے۔
- ۶۔ تلاوت قرآن کے سجدوں کے احکام پر مشتمل رسالہ جو کہ ناتمام ہے۔
- ۷۔ تحفۃ اثنا عشریہ کے بعض ابواب کی رد۔
- ۸۔ کتاب ”تبصرہ“ کی رد جو تحفۃ مذکور کا خلاصہ ہے۔ یہ کتاب مشکلات کی وجہ سے ابھی ناتمام ہے۔
- شفقت کی فراوانی اور محاسن اخلاق کی وجہ سے یہ حقیر کثیر التقصیر، آن جناب کے نامحدود افادات سے فیض یاب اور ان کے الطاف و احسان بے پایاں سے بہرہ مند ہوا ہے۔ اگر

جناب کی اس حقیر سے لگاؤ اور احسان کا ہلکا سا ذکر کیا جائے تو بات لمبی ہو جائے گی اور قلم موضوع سے باہر نکل جائے گا۔

مثلاً اس کتاب کی تالیف جناب کی ذات اقدس کی توجہات کی وجہ سے شروع ہوئی۔ یہ ننگ خلافت ایک مدت تک بوقلمون زمانہ کی وجہ سے اس شہر سے دور ہو گیا تھا اور چونکہ رجال ملت حقہ کی تاریخ کو جمع کرنے کا شوق دل میں تھا لہذا اس کتاب کے مقدمے کے چند ورق تحریر کیا۔ لیکن اس شہر میں اس فن کی کتابیں بہت کم تھیں اور شہر سے باہر دوسری جگہوں پر کچھ کتابیں تھیں لیکن وہ نایاب تھیں۔ حوادث دوراں کی وجہ سے اس شہر میں قیام ممکن نہ تھا۔ اسی وجہ سے کتاب کی تکمیل میں تاخیر ہوئی۔ کچھ مدت کے بعد اس شہر میں وارد ہوا اور الطاف قدیمہ کو مد نظر رکھتے ہوئے جناب ممدوح کی خدمت میں حاضر ہوا۔ مذکورہ صفحات کو جناب کی نظر سے گزارا۔ جناب نے ذرہ نوازی کرتے ہوئے اس کو پسند فرمایا۔ یہاں تک کہ دوبارہ ہجرت کی نوبت آئی۔

آن جناب احقر العباد کو طلب کرنے کے لئے مترصد فرصت تھے۔ یہاں تک کہ آں جناب کی توجہ خاطر سے اس زلال فیوض کے پیاسے کی قلبی مراد برآئی اور کتاب رجال وغیرہ کی جستجو اور استخراج مطالب اور ان اوراق کی ترتیب ممکن ہو سکی۔ اس خیر عظیم کا ثواب ہمیشہ ہمیشہ اس فرخندہ مآب کو پہنچتا رہے۔

تذکرہ ممتاز العلماء، فخر المدرسین،

آیۃ اللہ العظمیٰ سید محمد تقی بن

مولانا سید حسین طاب ثراہما

جناب مستطاب، سید العلماء سید حسین دام ظلہ العالی کی اولاد میں مٹھلے بیٹے اور ان سب میں ارشد، علم، اتقی، افتخار اور ع اور اکمل ہیں۔ کم سن ہونے کے باوجود مراتب فضل و

کمال، مدارج فقہ واجتہاد، علوم معقول ومنقول اور اصول میں مہارت کے لحاظ سے اپنے امثال و اقران سے گئے سبقت لے گئے ہیں اور ورع، تقویٰ، زہد، تواضع، فروتنی اور دوسرے محامد خصال و محاسن صفات میں بلند مرتبہ پر پہنچ چکے ہیں۔

آپ کی ولادت باسعادت ۱۶ جمادی الاولیٰ ۱۲۳۴ ہجری میں ہوئی۔ ابتدائے سن تمیز سے ہی حصول علم میں مصروف تھے اور بچپن میں کبھی دوسرے بچوں کی طرح لہو و لعب میں مشغول نہیں ہوئے۔

اپنی عنان ہمت کو ہمیشہ فضل و کمال کے حصول کی طرف معطوف رکھا۔ اپنے والد ماجد جناب مولانا سابق الاقباب کی خدمت میں علوم عقلیہ و نقلیہ کو حاصل کیا اور تھوڑے سے عرصے میں فضل واجتہاد کے درجے پر فائز ہو گئے۔

اسی وجہ سے جناب سید حسین معلی القاب دامت فیوضہ نے اپنے اولاد امجاد میں سے صرف آن جناب کو مفصل و مبسوط اجازے سے سرفراز فرمایا۔

بادشاہ جنت مکان ابوالمظفر ثریا جاہ مصلح الدین محمد امجد علی شاہ طاب ثراہ نے جب طلاب علوم دینیہ کے لئے ایک مدرسہ تعمیر کیا تو افاضل مدرسین کو سید ممدوح کی زیر نگرانی میں مقرر کیا اور جناب کو ممتاز العلماء، فخر المدرسین کے خطاب سے نوازا اور اس لقب کو مہر پر منقوش کروایا۔ جناب مولانا و مقتدانا سابق الاقباب دامت برکاتہ اپنے اجازے کے مسودہ میں جو جناب کے لئے تحریر کیا ہے فرماتے ہیں:

میرے فرزند ارجمند، اعز الامجد، فاضل ذکی، متوقد اوجد، ذوالفہم الثاقب والراہی الصائب، والفقتہ والقریحۃ النقادہ، متورع متقی، سید محمد تقی صلح اللہ شانہ و صانہ عم شانہ ورفاہ الی اعلیٰ درجۃ الکمال ووقاہ عن الکمال بحق محمد وآلہ خیر آل، ان لوگوں

میں سے ہیں جنہوں نے میرے سامنے علوم عقلیہ حقہ یقینیہ کو قرأت و سماعت کیا ہے اور مجھ سے معالم شرعیہ اور علوم دینیہ کو حاصل کیا ہے۔

بے شک میں نے ان کو بفضل الہی، جیسا کہ میری تمنا تھی، اجازے کا مستحق اور روایت و اجتہاد کو تحمل کرنے کے لائق پایا۔ حق تعالیٰ ان کو قول و عمل میں لغزش سے محفوظ رکھے اور ان امور کی توفیق عنایت فرمائے جو صلاح دنیا اور فلاح عقبی ہوں۔ لہذا ان کو اجازہ دینے میں تعجیل کی اور اس اجازے کو ورع، تقویٰ، تحقیق کے جادہ پر گامزن رہنے اور فتویٰ میں احتیاط کرنے سے مشروط کر دیا ہے۔

پس میں نے ان کو اجازت دی، حق تعالیٰ ان کے فضل و کمال کو زیادہ کرے، کہ مجھ سے ائمہ اطہار کی حدیثوں کی کتابیں، تفسیر، فقہ و اصول دین، اصول فقہ، علم درایت، علم رجال اور اصول روایت کی دوسری کتابیں اور کتب لغت عربی، صرف و نحو، معانی و بیان اور ادب و فنون و علوم عقلیہ کو روایت کریں۔ تاکہ یہ اجازہ مختلف علوم کے نقل کرنے کے لئے کافی و وافی ہو۔ اور میں اجازت دیتا ہوں کہ مجھ سے روایت کریں میری تمام کتب مفردات، مسموعات و منقولات نیز دوسرے علمائے امامیہ کی کتابوں کو جن کی اجازہ روایت میرے پاس ہے۔ ان کے افادات کا خلاصہ تمام ہوا۔

جناب معلی القاب، مولانا و مقتدانا، سلطان العلماء العظام، مجتہد العصر والزمان، اوجد و امجد جناب سید محمد ادام استظلال ارشادہ ممدوۃ علی رؤس المؤمنین جو جناب موصوف کے عم اکبر بھی ہیں ان کے لئے ایک مفصل اجازہ تحریر کیا ہے اور اس میں ان کو ان عبارتوں سے یاد فرمایا ہے:

فرزند سعید، وحید متوقد و مجید، صاحب فطنہ و قادہ و صریحہ

النقادہ، درجہ اجتہاد پر فائز، صلاح و تقویٰ میں سبقت لینے والے، زکی و متقی، سید محمد تقی بن سید الامحی و بحر لودعی، صاحب نظر صائب و صاحب ذہن ثاقب، فنون عقلیہ میں عالی کعب اور علوم نقلیہ میں طویل الباع، ریاض اجتہاد و افادت سے مستفید ہونے والے، احادیث کے خزانے سے بہرہ مند ہونے والے علماء کی سیرت پر گامزن، فقہائے کالمین کی سند، عین انسان اور انسان عین، میرے بھائی اور صنوی، میرے دل کی خوشی، سید حسن کے فرزند، نظر بد سے ہمیشہ محفوظ رہیں، نے مجھ سے اجازت طلب کیا۔ پس میں نے ان کو اجازت دی، خدا ان کو بہترین زندگی عنایت کرے، کہ وہ مجھ سے ہر اس چیز کی روایت کر سکتے ہیں جس کی روایت میرے نزدیک صحیح ہے اور اس کا اجازہ مجھے اسفار انخیاہ اور اخبار اسفار سے حاصل ہے، خصوصاً کتب اربعہ جن میں سے شروع کی تین کتابیں تین محمد نامی مصنفین کی ہیں اور دیگر کتابیں دوسرے لوگوں کی ہیں اور تفسیر و فقہ و کلام و اصول علوم عربی و تجوید و رجال و فنون عقلیہ میں دوسرے کتابیں ہیں۔ تاکہ یہ اجازہ ایک عام اجازہ ہو۔

اور وہ میرے اس اجازے کے بھی حقدار ہیں جو مشائخ کرام اور اساتید فام سے مجھے حاصل ہوئے ہیں۔ اور ہر اس چیز کو روایت کر سکتے ہیں جو مجھ سے تالیف و تصنیف کی صورت میں ظاہر ہوئی ہیں خواہ وہ کتابیں ہوں یا رسائل یا تالیف مسائل اور پھر اپنے مفصل اسانید کے سلسلے کو ذکر کرنے کے بعد فرماتے ہیں کہ میں نے ان کو، زاد اللہ فضلہ، ہر اس چیز کی روایت کرنے کی اجازت دی ہے جن کی اجازت مجھے اسانید مذکور کے رو سے ملی ہے اور اس شرط کے ساتھ کہ نقل و فتوا میں احتیاط کی مراعات کریں اور یہ امید کرتا ہوں کہ میرے شیوخ کو (بقیہ..... صفحہ ۵۳ پر)

غیظ سے ابرو چڑھے ہیں اکبرؑ گغام کے
حشر برپا ہے لگی ہے خیمہ عصمت میں آگ
پیاس سے یہ جنگ میں ہے اکبرؑ مہر و کا حال
یوں پرے ٹوٹے ہوئے ہیں اور صفیں پامال ہیں
کھوکھلا شمشاد ہے کو یوں خیمہ میں آئے ہیں حسینؑ
صبح غم لاتی ہے کبرئی کے رنڈاپے کی خبر
کھود کر قبر علی اصغرؑ کو فرماتے ہیں شاہ
تین دن کی پیاس میں لڑتے ہیں زینبؑ کے پسر
چین تربت میں بھی اس غم میں نہ آئے گا حسینؑ

دوش پر دونوں طرف گیسو ہیں بل کھائے ہوئے
بی بیاں سینے سے ہیں بچوں کو لپٹائے ہوئے
خشک لب اور پھول سے رخسار کھلائے ہوئے
پھرتے ہیں بزدل دم پیکار گھبرائے ہوئے
آنکھ میں آنسو بھرے، بانو سے شرمائے ہوئے
رات ہی سے پھول کے سہرے ہیں مرجھائے ہوئے
بے کفن گڑتے ہیں اکثر خوں میں نہلائے ہوئے
دھوپ سے ہیں رنگ شہزادوں کے سونائے ہوئے
کیوں شریک نصرت آقا نہ ہم ہائے ہوئے



(بقیہ..... تذکرہ علامۃ العلماء آیۃ اللہ.....)

اور مجھے زندگی اور موت دونوں حالت میں دعاؤں کی قبولیت کے وقت میں اور نمازوں کے بعد اور اسی طرح خلوتوں میں فراموش نہ کریں۔
جناب کی خصال حمیدہ اور اطوار پسندیدہ اتنی زیادہ ہیں کہ ان کے ذکر کی یہاں گنجائش نہیں ہے۔ عام دنوں نیز ماہ رمضان میں نماز جماعت کے لئے مسجد جاتے ہیں اور لوگوں کو وعظ و نصیحت کرنے اور عبادات و اعمال مستحبہ میں مشغول رہتے ہیں۔ کثیر الذکر اور طویل الذکر ہیں۔ اچھے کام خاص کر کے مومنین کی مدد اور غریبوں کی اعانت خفیہ طور پر انجام دیتے ہیں اور بہت سے لوگوں کو چھپ کر اپنے مال سے اتنی مدد کی کہ انھیں فقر و پریشانی سے نجات مل گئی اور غنی ہو گئے۔
اکثر اوقات دینی کتابیں اور علوم حقہ یقینیہ کی تدریس میں مشغول رہتے ہیں۔ ابھی ریحانِ حداثہ اور غفوانِ شباب میں ہیں اور سن شریف ۲۹ سال سے زیادہ نہیں ہے۔ زمانے کے بہت سے موانع جیسے بیماری اور اہل و عیال سے متعلق پریشانیوں کو لاحق ہونے کے باوجود افاصلہ طلب کی ایک جمع کثیران کے درس و افادات سے بہرہ مند ہوتی ہے اور اتنے سارے نشتتِ بال، ہجومِ افکار اور مصروفیت کے باوجود بہت کم عرصے میں متعدد کتابیں اور رسالے تالیف کئے۔
مثلاً ماثورہ دعاؤں کے سلسلے میں رسالہ ”نخبة الدعوات“، علمِ نحو میں ”رسالہ عباب“، تاثیر دعا کے منکرین کی رد میں کتاب ”ارشاد“، کتاب ”حدیقتہ الواعظین“، جس میں اپنی وعظ و نصیحت کی مجالس کو جو اکثر نماز ظہر و عصر کے بعد منبر پر بیان فرماتے تھے جمع کیا ہے۔
وعظ پر مشتمل کتاب ”زہد الواعظین“ اور ”لمعة الواعظین“۔ فاسق فی نفسہ اور مومنین کی نظر میں عادل شخص کی پیشمیزی کے جواز میں رسالہ۔ فضیلت و آداب دعا میں ”منجی من المسلم“ نامی رسالہ۔
فقہ میں کتاب ”شرح تبصرہ علامہ حلیؒ“ جس کو مکمل استدلال اور تحقیق و تدقیق سے شروع کیا ہے اور ابھی مکمل نہیں ہوئی ہے۔ بحث طہارت تک تحریر ہو چکی تھی کہ متعدد مشکلات پیش آ گئیں۔ یہ کتاب ایک انیق و دقیق کتاب ہے جو جناب کے فضل و تبحر و تفقہ و اجتہاد پر گواہ ہے۔ حق تعالیٰ ان کو حادث زمانہ سے محفوظ رکھے اور کتاب کے بچے ہوئے حصے کی تکمیل کی توفیق عنایت فرمائے، تاکہ تکمیل کے بعد انشاء اللہ مطالبِ فقہیہ، احکام شرعیہ اور عبادات و معاملات میں جامع استدلالات شریفہ اور تحقیقات منیفہ پر مشتمل ہو۔

جناب کی دوسری تصنیفات عربی زبان میں ہیں۔ سوائے رسالہ ”الدعوات“ جس کو ابتدائے شباب میں فارسی زبان میں تحریر فرمایا ہے۔ ان میں سے ہر ایک کتاب بجائے خود ایک کارنامہ اور علمائے زمانہ کے مورد تحسین و پسند ہے۔ لازال صاحبہا مؤید من الزب المنان۔
(جاری)